

ဆေးတက္ကသိုလ်(၁)၊ ရန်ကုန်၏ (၅၆)ကြိမ်မြောက် ဘွဲ့နှင်းသဘင်အောင်ပွဲနှင့်
ဂုဏ်ပြုညစာစားပွဲတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

ဆေးတက္ကသိုလ် (၁)၊ ရန်ကုန်

၂၀၁၉ ခုနှစ်၊ မတ်လ (၂)ရက်

- ကျွန်တော့်အနေနဲ့ ပထမဆုံးပြောချင်တာကတော့ M.B.,B.S ဆေးပညာဘွဲ့ရတဲ့ ကျောင်းသား/ ကျောင်းသူများကို အခုတော့ ဆရာ/ဆရာမလို့ပဲခေါ်ပါမယ်။ ကျန်းမာရေးနှင့်အားကစားဝန်ကြီး ဌာနကိုယ်စား ကျွန်တော်က လှိုက်လှဲစွာကြိုဆိုပါတယ်။
- ဒီအောင်ဘွဲ့သူတွေထဲမှာ အလုပ်ဝင်မယ့်သူရှိသလို အစိုးရအလုပ်မဝင်ဘွဲ့သူတွေလည်းရှိပါမယ်။ အားလုံးတစ်ဦးတစ်ယောက်မကျန် ကျွန်တော် congratulation ချီးကျူးဂုဏ်ပြုပါတယ်။ ကျွန်တော် ဆရာတို့ကိုယ်စား အလွန်စိတ်ထဲပျော်ရွှင်မိပါတယ်။ ဒီလိုဂုဏ်ပြုညစာစားပွဲမှာ M.B.,B.S ရပြီ၊ နာမည်ရှေ့က ဒေါက်တာဆိုတာတပ်လို့ရပြီဆိုတာ ဘဝမှာ one of the biggest achievement ဖြစ်ပါတယ်။ အဲဒါအတွက် ကျွန်တော် ဂုဏ်လည်းယူပါတယ်။
- ပထမဆုံးကတော့ ဆရာတို့အနေနဲ့ သင်ဆရာ၊ မြင်ဆရာ၊ ကြားဆရာဖြစ်တဲ့ ဒီဆေးတက္ကသိုလ် (၁) မှာလာသင်ပေးတဲ့ ဆရာ/ဆရာမတွေကို ကျေးဇူးအများကြီးတင်ရမှာဖြစ်ပါတယ်။
- ဒါ့အပြင် ကိုယ့်ရဲ့သူငယ်ချင်း၊ အပေါင်းအသင်းတွေကိုလည်း ကျေးဇူးတင် appreciate လုပ်ရပါမယ်။ သူတို့နဲ့ (၇)နှစ်လုံးလုံး၊ (၆)နှစ်လုံးစာသင်၊ house surgeon အတူတူ အားလုံးညီညွတ်ညွတ်နဲ့ ပေါင်းစပ်ပြီးတော့ လုပ်ကိုင်တယ်၊ စာသင်တယ်၊ နာယူတယ်၊ အဲဒါကြောင့်ဆရာတို့ဟာ အခုအချိန်မှာအကုန်လုံး house surgeon လည်းပြီးပြီ၊ အားလုံးလည်း ဘွဲ့ရပြီဖြစ်တဲ့အတွက် အချင်းချင်းလည်း တစ်ယောက်နဲ့တစ်ယောက် appreciate လေးစားတန်ဖိုးထားသင့်ပါတယ်။
- ဆရာတို့ ဆေးပညာဘွဲ့ရရှိပြီးဖြစ်လို့ ပျော်ရွှင်နေကြမှာဖြစ်ပေမယ့်လည်း ဘဝမှာဆုံးဖြတ်ချက် တစ်ခုကို ချဖို့တော့လိုအပ်ပါတယ်။ ဆုံးဖြတ်ချက်ချတော့မယ်ဆိုရင် ကိုယ့်ဟာကိုယ် ဆုံးဖြတ်ချက်မချသင့်ပါဘူး။ ဆရာတို့ရဲ့ မိဘတွေ၊ မိတ်ဆွေတွေ၊ classmate တွေ၊ ဆရာတွေနဲ့တိုင်ပင်ပြီး ဆက်လက်လုပ်ဆောင်သင့်တာကို အေးအေးဆေးဆေးတိုင်ပင်ပြီးမှဆုံးဖြတ်ပါ။ ဘာလုပ်မလဲဆိုတာ (၁၊ ၂၊ ၃)ဦးစားပေးအလိုက်နဲ့ရှိမယ်၊ တစ်ခုတည်းဟုတ်ချင်မှဟုတ်မယ်၊ အဲဒါကို ဘယ်လိုလုပ်မလဲဆိုတာ ဆရာတို့က strategy ဆွဲရပါမယ်၊ ငါဖြစ်ကိုဖြစ်ရမယ်၊ ငါမဖြစ်လို့မရဘူး၊

ကျွန်တော်ဆိုလိုတာက မခံချင်စိတ်နဲ့ ကြိုးစားပြီး တစ်ခုခုကိုဆုံးဖြတ်ပါ။ ဆုံးဖြတ်ချက်ကိုလည်း ရအောင်လုပ်စေချင်ပါတယ်။

- ကျွန်တော့်ရဲ့အတွေ့အကြုံတွေအရ ကျွန်တော်တို့ ဆေးပညာလောကကြီးက ကမ္ဘာမှာ လျှင်မြန်စွာတိုးတက်နေပြီး အခြားနိုင်ငံတွေမှာ developed country as well as developing country မှာ ဒီလျှင်မြန်စွာတိုးတက်နေတဲ့ ဒီဆေးပညာကြီးကိုဆရာတို့ ရင်ဘောင်တန်းပြီး လိုက်ချင်တယ်ဆိုရင်တော့ ဆရာတို့ အင်္ဂလိပ်စာမတော်လို့မရပါဘူး။ အင်္ဂလိပ်စာတော်မှသာ လိုက်နိုင်မှာ၊ တိုးတက်မှာဖြစ်ပါတယ်။
- အင်္ဂလိပ်စာတော်ဖို့အတွက်ကိုလည်း ကျွန်တော်အမြဲပြောလေ့ရှိပြီး အခုဒီခေတ်က ကျွန်တော်တို့ခေတ်နဲ့ လုံးဝမတူပါဘူး။ ကျွန်တော်တို့ခေတ်တုန်းက အင်္ဂလိပ်စာတစ်လုံးကို ရေးရတယ်၊ မှတ်ရတယ်။ Dictionary ဆိုရင်လည်း electronic dictionary မရှိဘူး။ အသံထွက်တွေဆိုရင် Franklin ကိုဒေါ်လာ (၂၀၀)နဲ့ဝယ်ရပြီး အဲဒီလိုကြိုးစားခဲ့ရပါတယ်။ ဒီခေတ်မှာ ဒီလိုကြိုးစားစရာမလိုဘူး။ အကုန်လုံးကအဆင့်သင့် ready ပါပဲ။ ဆရာတို့ကို ကျွန်တော်ပြောချင်တာကတော့ ဆရာတို့ရဲ့ telephone ဖြစ်ဖြစ်၊ ipad ဖြစ်ဖြစ်၊ tablet တွေမှာဖြစ်ဖြစ်၊ TED talks application ကို ထည့်စေချင်ပါတယ်။ အဲဒီမှာထည့်လိုက်ရင် ဆရာတို့ ဘာမဆိုနှိပ်လိုက်ရင်ရပြီး TED talks research လုပ်မလား၊ TED talks religion, TED talks nursing, TED talks brain, TED talks memory အကုန်လုံး video clip တွေနဲ့ ပေါ်လာပါမယ်။ ဒီ video clip တွေမှာလည်း title တွေရှိပါတယ်။ ဒါကို download လုပ်ပြီးတော့ထည့်ထားလိုက်ရင် ဆရာတို့ offline ကြည့်လို့ရပါတယ်။
- အဲဒီ video တွေက (၇)မိနစ်၊ (၁၅)မိနစ်၊ (၂၀)မိနစ် video တွေရှိပါတယ်။ ဒါကိုအခေါက်ခေါက် အခါခါနားထောင်ပါ။ ပထမတစ်ခေါက်မှာတော့ ဆရာတို့ကသူတို့ရဲ့ အင်္ဂလိပ်စကားကို မသိဘူးဆိုရင် စာတန်းထိုး subtitle ကိုကြည့်ပြီးနားထောင်ပါ။ တတိယနဲ့ စတုတ္ထအကြိမ်ကျတော့ အိပ်ယာထမှာပဲဖြစ်ဖြစ် ဖွင့်ပြီးတော့နားထောင်ပါ။ ဒီဟာတွေကိုနားထောင်လိုက်ရင် အင်္ဂလိပ်စာပြောပုံ၊ ဆိုပုံ၊ ဗဟုသုတအကုန်လုံးရပါတယ်။ အဲဒါအလွန်အရေးကြီးပါတယ်။
- ဒါ့အပြင်ကျွန်တော့်အနေနဲ့ ဆရာတို့ကိုပြောချင်တာကတော့ ဆရာတို့ရဲ့ဖုန်းထဲမှာလည်း CNN ရယ်၊ BBC ရယ်၊ NPR ကိုလည်း ထည့်ထားစေချင်ပါတယ်။ CNN နှင့် BBC ကိုတော့ အကုန်သိပါတယ်။ NPR ဆိုတာ National Public Radio ကို Washington, D.C. ကနေ တစ်ကမ္ဘာလုံးကို

လွှင့်နေတာဖြစ်တဲ့အတွက် အင်္ဂလိပ်စာအပြောအဆို ပြတ်ပြတ်သားသား ပီပီပြင်ပြင်ဖြစ်သွားပါမယ်။

- ဒါ့အပြင် ဆရာတို့ကို နောက်တစ်ခုထည့်စေချင်တာကတော့ ဆရာတို့ ဘယ်အထူးပြုဘာသာရပ်ကို သင်ယူတာဖြစ်စေ၊ workshop တစ်ခု၊ seminar တစ်ခုမှာဘယ်လို ဆွေးနွေးရမလဲ၊ ဘယ်လို တင်ပြရမလဲ၊ လုပ်ရမယ်ဆိုတာကိုသိဖို့က ဆရာတို့ www.cdc.org , Centers for Disease Control and Prevention သွားလိုက်လို့ရှိရင် (၁)လတစ်ခါ public health grand round ဆိုတာလုပ်ပါတယ်။ အဲဒီ CDC website ကိုဝင်ပြီးတော့ ဒါကိုကြည့်လိုက်ပြီး subscribe လုပ်လိုက်ရင်ဆရာ email ထဲကို ဒီလမှာတော့ ဘာ talk ပေးမယ်၊ ဘယ် professor ပေးမယ်၊ University of Berkeley, UCLA, Hopkins, Harvard တို့၊ ဘယ်ဆေးရုံကြီးကအစ အကုန်လုံး ဆရာတို့ဆီကို e-mail ပို့ပါလိမ့်မယ်။ အဲဒီ e-mail ကို ဆရာကြည့်လိုက်ရင် အချိန်မီရင် online လည်းကြည့်လို့ရပါမယ်၊ offline ကြည့်လို့ရတယ်။ ဆရာအချိန်မရှိရင်၊ ပြီးရင်အဲဒါဝင်ကြည့်လိုက်၊ အဲဒီမှာ ဘာကောင်းလဲဆိုတော့ the way that they are conduction meetings, workshops US CDC မှာ မေးပုံ၊ ဆိုပုံ၊ presentation လုပ်ပုံ၊ ပြောတဲ့သူတွေကလည်း အမေရိကန်မှာရှိတဲ့ university တွေ၊ ဌာနအကြီးကြီးတွေကနေ top-notched professional တွေကလာပြီးတော့ ဆွေးနွေးတာဖြစ်ပါတယ်။
- ဒီမှာကြည့်ရင် ဆရာတို့ဘယ်လိုဆွေးနွေးသလဲဆိုတာ အကုန်လုံးသိပါမယ်။ အဲဒီမှာ public health subject တစ်ခုတည်းမဟုတ်ဘဲ clinical subject တွေလည်းပါပါတယ်။ ပြီးခဲ့တဲ့အပတ်ကဆိုရင် Ca Cervix လို့ပြောပါတယ်။ အလားတူစွာ alzheimer , elderly စတဲ့ အကြောင်းအရာတွေလည်း ပြောမှာဖြစ်ပါတယ်။ ပြောတဲ့အခါမှာလည်း အမေရိကန်က top-notched professional တွေပြောတဲ့အတွက် ဒါကိုဆရာကြည့်လိုက်တာနဲ့ ဆရာတို့ရဲ့အင်္ဂလိပ်စာ လုံးဝတိုးတက်သွားတဲ့အပြင် ဗဟုသုတလည်းရရှိမှာဖြစ်ပါတယ်။ အဲဒါလေးတွေကိုတော့ ထည့်စေချင်ပါတယ်။ TED talks ကို ထည့်ထားပါ။ CNN, BBC, National Public Radio, NPR.org အဲဒါတွေကို ထည့်စေချင်ပါတယ်။
- ကျွန်တော့်ရဲ့ အတွေ့အကြုံတွေအရ တစ်ခုပြောချင်တာကတော့ ဆရာဝန်တွေမှာ သစ္စာအဓိဌာန်ရှိပါတယ်။ အဲဒီဟာကိုတော့ ဆရာတို့တစ်သက်လုံး အသက်ထက်ဆုံး ခါးဝတ်ပုဆိုးပမာမြဲအောင် လုပ်စေချင်ပါတယ်။ ဒါဆိုရင် ဆရာတို့ရဲ့ဘဝမှာ ပြဿနာလုံးဝမရှိဘဲ အဆင်ပြေမှာဖြစ်ပါတယ်။ ဒါအလွန်အရေးကြီးတဲ့အတွက် အမြဲတမ်းအတွင်းဝန်တွေကို ပြောထားပါတယ်။ ကျွန်တော်တို့

ဆေးရုံတွေမှာ သစ္စာအဓိဋ္ဌာန်ကိုကပ်ဖို့ vinyl နဲ့ဖြစ်ဖြစ်၊ ပိုစတာအကြီးကြီးတွေနဲ့ အကုန်ကပ်မှာ ပါ။ ကျွန်တော်လည်း ကျွန်တော့်ရုံးခန်းအပြင်မှာ ဆရာဝန်ကျင့်ဝတ်၊ သူနာပြုကျင့်ဝတ်တွေ ချိတ်ထားပါတယ်။ ဖြတ်သွားရင် အနည်းဆုံးတစ်ခုကို ကျွန်တော်ဖတ်လိုက်ရတယ်ဆိုရင် ကိုယ့်ကိုကိုယ်ပြန် remind လုပ်တာဖြစ်တဲ့အတွက် တစ်ပြည်လုံးမှာရှိတဲ့ ဆေးရုံတိုင်းဆေးရုံတိုင်း မှာ ကပ်ထားရမှာဖြစ်ပါတယ်။ ဆေးရုံကြီးတွေမှာ (၅၊ ၆၊ ၇) နေရာလောက်ကပ်ထားပြီး မြို့နယ် ဆေးရုံတို့၊ တိုက်နယ်ဆေးရုံတို့ဆိုရင် (၁) ခုလောက်ပဲ ကပ်မှာဖြစ်ပါတယ်။ ဒါကိုယ့်ကိုကိုယ် ပြန်ပြီး remind လုပ်တာဖြစ်ပါတယ်။

- ဆရာဝန်ကျင့်ဝတ်တင်မကဘဲ သူနာပြု/သားဖွားကျင့်ဝတ်တွေကိုလည်း ကပ်ဖို့အစီအစဉ်ရှိပါတယ်။ ကိုယ့်ကိုကိုယ်ပြန်ပြီး remind လုပ်တာဖြစ်ပါတယ်။ ဒီနေ့မနက်ကျွန်တော် cardiology conference ဖွင့်ပွဲတက်ရောက်ခဲ့ရာ နိုင်ငံတကာပညာရှင်ကြီးတွေ အများကြီးလာပါတယ်။ ဖွင့်ပွဲမှာ ဒေါက်တာ ဖြူဖြူကျော်သိန်းက နာမည်ကျန်သွားရမယ်၊ သီချင်းဆိုပါတယ်၊ ကိုယ့်ရဲ့နာမည်ဟာ ကျန်သွားရ မယ်၊ ကိုယ့်နာမည်ကျန်ဖို့အတွက်ဆိုရင် ခုနပြောတဲ့ကျင့်ဝတ်ကိုလိုက်နာမယ်ဆိုရင် ဆရာတို့ရဲ့ နာမည်ဟာ တစ်သက်လုံး ကမ္ဘာ့ရဲ့မြေပြင်မှာဖြစ်ဖြစ် အကုန်လုံးကျန်ခဲ့ပါမှာဖြစ်ပါတယ်။
- ကျွန်တော့်အနေနဲ့ကတော့ ဆရာဝန်အဓိဋ္ဌာန်ကိုအတိုင်း ဆရာတို့တစ်သက်လုံးလိုက်နာဖို့လို အပ်ပါတယ်။ နောက်တစ်ချက်ကတော့ ကျွန်တော်တို့ဆရာဝန်တွေ အားလုံးဟာ စာဖတ်နေရမှာ ဖြစ်ပါတယ်။ ကျွန်တော်လည်းစာဖတ်ပါတယ်။ Public health တွေရော၊ clinical တွေရော၊ မိန့်ခွန်းတွေပြောဖို့ အကုန်ဖတ်ရပါတယ်။ ဆရာတို့ အနေနဲ့လည်း life-long learning process အနေနဲ့ ဆရာတို့တစ်သက်လုံး ဆက်ပြီးတော့စာဖတ်သွားကြပါ။ အခုလောလောဆယ် အရမ်း ပျော်နေတဲ့အချိန်မှာတော့ စာမဖတ်ရင်တောင် TED talks လေးတော့ နားထောင်စေချင်ပါတယ်။ ဆရာတို့အတွက် အင်္ဂလိပ်စာအပြင် ဗဟုသုတ worldwide အကုန်ရပါမယ်၊ အကုန်ပါပါတယ်၊ အဲဒါတွေကို လုပ်စေချင်ပါတယ်။
- နောက်တစ်ချက်က ဆရာတို့နောက်ဆုံးနှစ် အပိုင်း (ခ) စာမေးပွဲအောင်မြင်ပြီး အလုပ်သင်ဆရာ ဝန်လုပ်တဲ့အခါမှာ တစ်ချို့အဆင်မပြေတာလေးတွေရှိပါတယ်။ ကျွန်တော်တို့ အလုပ်သင်ဆရာ ဝန်နဲ့ပတ်သက်ပြီးတော့ သေသေချာချာလုပ်ဖို့ကို Technical Advisory Group on Clinical Domain နဲ့လုပ်ထားတာရှိပါတယ်။ Assessment method တွေကို ကျန်းမာရေးလူ့စွမ်းအား အရင်းအမြစ်ဦးစီးဌာနက ဒီတစ်ပတ်အတွင်း လုပ်တော့မှာဖြစ်ပါတယ်။

- ဆရာတို့ အလုပ်သင်ဆရာဝန် (၁) နှစ် တာဝန်ထမ်းဆောင်ပြီးပါက you are competent enough to work as a doctor in any hospital ဖြစ်စေချင်ပါတယ်။ House officer မှာတော့ အခြေအနေအကြောင်းကြောင်းကြောင့် အချို့လေ့ကျင့်သင်ကြားမှုများ အပြည့်ရရှိပေမယ့်လည်း အချို့မရပါဘူး၊ အဲလိုမဖြစ်စေချင်ပါဘူး။ ကျွန်တော်တို့ခေတ်တုန်းကတော့ house officer တွေကို specialist AS လောက်နီးပါး authority ပေးထားပါတယ်။ အဲဒီခေတ်ကတော့ အလွန်ကောင်းပါတယ်။ ဒီခေတ်မှာတော့ authority အပြည့်မရပေမယ့်လည်း ဆရာဦးရေ ပိုမိုများပြားလာပြီး ကျွန်တော်တို့ခေတ်နဲ့မတူပါဘူး။
- အလုပ်သင်ဆရာဝန် တာဝန်ထမ်းဆောင်စဉ်ကာလအတွင်း ဆရာတို့ကို သေချာ assess လုပ်မယ်၊ ဆရာတို့ကိုသင်ပေးမယ်၊ ဘာတွေလုပ်မယ်ဆိုတာ ကျွန်တော်တို့အကုန်ရေးပြီးပြီဖြစ်ပါတယ်။ နောက်ဆုံးဒီအပတ်မှာ အစည်းအဝေးထိုင်ပြီးတော့ ဆရာတို့ကို အကုန်လုံးပေးပါမယ်၊ နောက်ဆုံးနှစ်အပိုင်း (ခ)အတန်းမှာတက်တဲ့ ကျောင်းသားတွေကလည်း အလုပ်သင်ဆရာဝန်တာဝန်ထမ်းဆောင်ပြီးပါက အခုထက်ပိုမိုကောင်းမွန်တဲ့ training များရမယ်ဆိုတာ လုံးဝသေချာပါတယ်။
- နောက်တစ်ချက်ကတော့ ဆရာတို့အားလုံးသိတဲ့အတိုင်း ကျွန်တော်တို့ Technical Advisory Group ရယ်၊ အဖွဲ့တွေဖွဲ့ထားပါတယ်၊ ပါမောက္ခတွေ၊ ဌာနမှူးတွေအကုန်ပါပါတယ်။ ဒီနှစ်ကုန်လောက်မှစပြီး ကျွန်တော်တို့ဆေးတက္ကသိုလ်များတွင် မျှော်မှန်းရလဒ်အခြေခံတဲ့ စုစည်းချိတ်ဆက်သင်ကြားခြင်း သင်ရိုးညွှန်းတမ်း (Outcome Based Integrated Curriculum) နဲ့ စသင်တော့မှာဖြစ်ပါတယ်။
- ဝန်ကြီးဌာနအနေနဲ့ မြန်မာနိုင်ငံဆရာဝန်အသင်းနဲ့ပူးပေါင်းပြီး World Federation for Medical Education (WFME) နှင့်ချိတ်ဆက်ပြီး အင်တာနက်ကွန်ရက်အသုံးပြုပြီး ဆေးပညာစဉ်ဆက်မပြတ်သင်ကြားလေ့ကျင့်မှုများကို စတင်လုပ်ဆောင်တော့မှာဖြစ်ပါတယ်။ ဒါဆိုလို့ရှိရင် M.B.,B.S ဘွဲ့ရရှိပြီးသော ကျောင်းသားတစ်ယောက်ဟာ လက်မထောင်ပြီးတော့ အောင်လာမယ့် အဆင့်ရှိပါတယ်။ ဆေးပညာမဟာသိပ္ပံဘွဲ့လွန်သင်တန်းများကိုလည်း competency based သင်ကြားပေးမှာဖြစ်ပါတယ်။
- ဒီနှစ် ကျွန်တော်ပြန်ကြည့်တဲ့အခါမှာ တော်တော်အားရပါတယ်။ ဒီနေ့ ဆေးတက္ကသိုလ် (၁) ရန်ကုန်ရဲ့ (၅၆) ကြိမ်မြောက်ဘွဲ့နှင်းသဘင်မှာ ဆေးပညာဘွဲ့ရရှိသူ (၆၂၆)ဦး၊ ဘွဲ့လွန်ဒီပလိုမာရရှိသူ (၄၆)ဦး၊ ဆေးပညာမဟာသိပ္ပံဘွဲ့ရရှိသူ (၃၃၆)ဦး၊ ပါရဂူဘွဲ့ရရှိသူ (၆)ဦး၊ ဆေးလက်တွေ့

အခြေခံပါရဂူဘွဲ့ရရှိသူ (၇၀)ဦး၊ စုစုပေါင်း (၁,၀၈၄)ဦးတို့ကို ဘွဲ့များချီးမြှင့်ပေးအပ်ခဲ့ပါတယ်။ ဒီဘွဲ့လွန်ဆရာဝန်များထွက်တာက နိုင်ငံတော်အတွက် များစွာအကျိုးရှိပါတယ်။ သူတို့ဟာ ပိုမို အရည်အသွေးပြည့်ဝတဲ့ ကျန်းမာရေးစောင့်ရှောက်မှု quality care ကို ပြည်သူတွေကို ပေးနိုင် မှာဖြစ်ပါတယ်။ ကျွန်တော်ဖြစ်စေချင်တာကတော့ ကျွန်တော်တို့ဆီမှာရှိတဲ့ရှိသမျှ ဆရာဝန်တွေ က M.B.,B.S (၁)ခုထဲတင်မဟုတ်ဘူး၊ ဆေးပညာဘွဲ့လွန်တစ်မျိုးမျိုးရအောင်ထိ ကျွန်တော်တို့ လုပ်မှာဖြစ်ပါတယ်။

- နောက်နှစ်တွေမှာလည်း ဆေးပညာဘွဲ့လွန်တွေကို ဒါထက်ပိုကောင်းအောင်လုပ်ဖို့ ဌာနမှူးတွေ ကိုလည်း ပြောထားပါတယ်။ အဲဒီတော့ ဌာနမှူးများကလည်း ကိုယ်သင်နိုင်တဲ့အခြေအနေပေါ် မူတည်ပြီးတော့ တတ်နိုင်သမျှ ဆေးပညာဘွဲ့လွန်ကို သင်တန်းသားဦးရေကို ပိုမိုခေါ်ပေးပါ။ ပါရဂူတွေ၊ ဆေးလက်တွေ့ပါရဂူတွေကတော့ သက်သက်ပေါ့လေ၊ ဆေးပညာမဟာသိပ္ပံဘွဲ့လွန် သင်တန်းသားဦးရေကိုတော့ များများခေါ်စေချင်ပါတယ်။ ဆရာတို့ ကိုယ့်ရဲ့ဌာန၊ ကိုယ့်ရဲ့ discipline မှာ မန္တလေး၊ ရန်ကုန်၊ မကွေး၊ တောင်ကြီးဆေးတက္ကသိုလ်တွေမှာ ဆေးပညာဘွဲ့လွန်တွေကို ဘယ်လိုခေါ်မလဲ၊ ခေါ်တဲ့အခါမှာ ဘယ်လို training ပေးမလဲတိုင်ပင်ကြပါ။ ကျွန်တော် training ပေးမယ့်တိုင်းဒေသကြီး/ပြည်နယ်ဆေးရုံတွေ ရွေးထားပါတယ်။ အဲဒါတွေကိုလည်း လုပ်ပေးစေ ချင်ပါတယ်။
- ကျွန်တော်ဒီနေရာမှာပဲ ပါမောက္ခ၊ ဌာနမှူးများကို request လုပ်ပါတယ်။ နောက်နှစ်မှာ ဆေးပညာ မဟာသိပ္ပံဘွဲ့လွန်သင်တန်းသားဦးရေကို များများခေါ်ပေးစေချင်ပါတယ်။ ဆေးတက္ကသိုလ်(၁) ရန်ကုန်စတင်ဖွင့်လှစ်စဉ်မှ ကနေ့အထိ ဆေးပညာဘွဲ့ရရှိသူ (၁၉,၁၂၇)ဦးနှင့် ဆေးပညာဘွဲ့လွန် (၆,၆၁၀)ဦးတို့ကို မွေးထုတ်သင်ကြားလေ့ကျင့်ပေးခဲ့တဲ့ ဆေးပညာဘာသာရပ်အသီးသီးမှ အရင် ကအငြိမ်းစားပါမောက္ခချုပ်၊ ပါမောက္ခ/ဌာနမှူး၊ တွဲဖက်ပါမောက္ခ၊ ကထိက၊ လက်ထောက် ကထိက၊ ဆရာ/မများအားလုံး ယခုလက်ရှိဆရာ၊ ဆရာများအားလုံးကိုလည်း ကျေးဇူးတင်ပါတယ်။ ဒီဆရာကြီးတွေလုပ်ဆောင်လို့သာ ကျွန်တော်တို့မှာ ဒီလောက်ဆေးပညာဘွဲ့လွန်ရရှိပြီးသူများ ထွက်ရှိပြီး အလွန်အဆင့်အတန်းမြင့်နေပါတယ်။
- ကျွန်တော်တို့ခေတ်တုန်းကဆိုရင် M.B.,B.S ဘွဲ့ရရှိပြီးပါက အင်္ဂလန်မှာရှိတဲ့ ဘယ်ဆေးရုံမှာမဆို အလုပ်သွားလုပ်လို့ရသလို အလုပ်တန်းပြီးခန့်ပါတယ်။ Interview လုပ်စရာမလိုပါဘူး။ အခုဒီ အဆင့်နီးပါးကို ပြန်ရောက်နေပါပြီ၊ ဆက်လက်ပြီးတော့လည်း ပါမောက္ခချုပ်တွေ၊ ပါမောက္ခတွေ၊

ဌာနမှူးတွေက ကျွန်တော်တို့ရဲ့ဆေးပညာဘွဲ့ဆိုတာဘာလဲဆိုတာကို လက်မထောင်နိုင်တဲ့အထိ ဆရာတို့အားလုံးဝိုင်းဝန်းပြီး သင်ကြားပေးပါလို့ ကျွန်တော်ဒီနေရာကနေ ပြောကြားလိုပါတယ်။

- ကျွန်တော့်အနေနဲ့ ဆေးပညာဘွဲ့ရလာတဲ့ ဒီကျောင်းတော်ကြီးကို ကျွန်တော်ဦးညွှတ်တဲ့အပြင် ကန်တော့လည်းကန်တော့ပါတယ်။ ဒီကျောင်းကြီးရဲ့ကျေးဇူး Alma Mater ကိုလည်း ကျွန်တော် လုံးဝမမေ့ပါဘူး။
- နောက်တစ်ချက်ကတော့ နောက်နှစ်မှာအောင်လာတဲ့လူတွေက ပိုထူးခြားတာကတော့ National Medical Skill, Simulation and Research Lab (၈)ထပ်အဆောက်အဦကို ဆောက်နေပြီး ၂၀၁၉ ခုနှစ်၊ အောက်တိုဘာလမှာ အပြီးဆောက်မယ်လို့ပြောပါတယ်။ ပြီးမယ်ဆိုရင် ကျွန်တော်တို့စပြီးတော့ training တွေပေးရတော့မယ်။ Training ပေးနိုင်ပြီဆိုရင် ဆရာတို့ရဲ့လက်တွေ့လေ့ကျင့်မှု practical competency, skill တွေက အများကြီးအများကြီး တက်လာမှာဖြစ်ပါတယ်။ အဲဒီတော့ ကျွန်တော်အများကြီးအားရသလို အဲဒါကြီးကိုလည်း အမြန်ဆုံး ဖြစ်မြောက်အောင် ကျန်းမာရေးနှင့်အားကစားဝန်ကြီးဌာနအနေနဲ့ လိုတာမှန်သမျှ အကုန်ပံ့ပိုးပေးမှာဖြစ်ပါတယ်။
- ကျွန်တော့်အနေနဲ့ တစ်ခုပြောချင်တာကတော့ ကျွန်တော်တို့ကျန်းမာရေးနှင့်အားကစားဝန်ကြီးဌာနက အရင်ကထက်ပိုပြီး Budget ပိုမိုရရှိတဲ့အတွက် ရရှိလာတဲ့ဘဏ္ဍာငွေများကို သေသေချာချာ စည်းကမ်းရှိစွာနဲ့ ကျွန်တော်တို့သုံးပါတယ်။ အားလုံးနဲ့တိုင်ပင်ပြီးလုပ်တဲ့အခါကျတော့ တော်တော်လေးအဆင်ပြေပါတယ်။
- နောက်ဆုံးတစ်ချက် ပြောချင်တာကတော့ Myanmar Medical Association နဲ့ကျွန်တော်တို့ပေါင်းပြီးတော့ online training course ပေးမှာဖြစ်ပြီး online training ကို ဘယ်ကယူမလဲဆိုတော့ အမျိုးအစား (၁,၀၀၀) ကျော်လောက်ရှိပါတယ်။ World Federation for Medical Education (WFME) ဝင်ပြီးတော့ online ပေးမှာဖြစ်ပါတယ်။ Online ပေးဖို့လိုတဲ့ပိုက်ဆံက တက်တဲ့လူများလေ ပိုက်ဆံနည်းနည်းပဲ ပေးရလေဖြစ်ပြီး ပိုက်ဆံတွေကိုလည်း ကျန်းမာရေးနှင့်အားကစားဝန်ကြီးဌာနမှပေးမယ်ဆိုတာကို တင်ပြလိုပါတယ်။
- ကျွန်တော်တို့ဟာ ပါမောက္ခ/ဌာနမှူး၊ တွဲဘက်ပါမောက္ခ၊ ကထိက၊ လက်ထောက်ကထိက၊ ဆရာ/ဆရာမများအားလုံးနဲ့ပေါင်းပြီးတော့ အဘက်ဘက်ကနေပြီးတော့ ဆေးလောကတစ်ခုလုံးကြီးကိုတိုးတက်အောင် လုပ်ဆောင်နေပါတယ်။ နောက်ဆုံးအနေနဲ့ ဆရာတို့ဒီမှာအောင်မြင်

တွဲသူတွေ၊ ဆေးပညာဘွဲ့ရတဲ့လူတွေ၊ ဆေးပညာမဟာသိပ္ပံ၊ ပါရဂူဘွဲ့၊ ဆေးလက်တွေ့အခြေခံ ပါရဂူဘွဲ့ရတဲ့လူတွေအားလုံးဟာ ဘဝမှာအောင်မြင်ပါစေလို့ဆုတောင်းရင်းနဲ့ နိဂုံးချုပ်ပါတယ်။

ဘွဲ့နှင်းသဘင်အောင်ပွဲနှင့် ဂုဏ်ပြုညစာစားပွဲသို့ တက်ရောက်သူများစာရင်း -

- M.B.,B.S ဘွဲ့ရဆရာဝန်များ
- ဆေးပညာမဟာသိပ္ပံဘွဲ့၊ ပါရဂူဘွဲ့၊ ဆေးလက်တွေ့ပါရဂူဘွဲ့ရ ဆရာဝန်များ
- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်များ
- ညွှန်ကြားရေးမှူးချုပ်များ
- ပါမောက္ခချုပ်များ
- ပါမောက္ခများ
- တွဲဖက်ပါမောက္ခများ
- ကထိကများ
- လက်ထောက်ကထိကများ
- ဆရာများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)